



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រុមប្រឹក្សាធម្មនុញ្ញ

សំណុំរឿង

លេខ : ១៧៣/០០៤/២០១០

ចុះថ្ងៃទី ២២ ខែ មីនា ឆ្នាំ២០១០

សេចក្តីសម្រេច

លេខ : ១១០/០០៣/២០១០ កបធ.ច

ចុះថ្ងៃទី ០១ ខែ មេសា ឆ្នាំ២០១០

ក្រុមប្រឹក្សាធម្មនុញ្ញ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ ជស/រកម/០៤៩៨/០៦ ចុះថ្ងៃទី ០៨ ខែ មេសា ឆ្នាំ១៩៩៨ ប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃក្រុមប្រឹក្សាធម្មនុញ្ញ
- បានឃើញព្រះរាជក្រមលេខ នស/រកម/០១០៧/០០៥ ចុះថ្ងៃទី ៣១ ខែ មករា ឆ្នាំ២០០៧ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការរៀបចំ និង ការប្រព្រឹត្តទៅនៃក្រុមប្រឹក្សាធម្មនុញ្ញ
- បានឃើញព្រះរាជក្រមលេខ នស/រកម/០៨០៧/០២៤ ចុះថ្ងៃទី ១០ ខែ សីហា ឆ្នាំ២០០៧ ប្រកាសឱ្យប្រើក្រមនីតិវិធីព្រហ្មទណ្ឌ
- បានឃើញព្រះរាជក្រមលេខ នស/រកម/១១០៩/០២២ ចុះថ្ងៃទី ៣០ ខែ វិច្ឆិកា ឆ្នាំ២០០៩ ប្រកាសឱ្យប្រើក្រមព្រហ្មទណ្ឌ
- បានឃើញលិខិតលេខ ១៩៤ រ.ស. ចុះថ្ងៃទី ២២ ខែ មីនា ឆ្នាំ ២០១០ របស់សម្តេចអគ្គមហាពញាចក្រី **ហេង សំរិទ្ធ** ប្រធានរដ្ឋសភា ស្នើសុំក្រុមប្រឹក្សាធម្មនុញ្ញពិនិត្យធម្មនុញ្ញភាពនៃច្បាប់ស្តីពីការប្រឆាំងអំពើពុករលួយ ដែលរដ្ឋសភាបានអនុម័តពីថ្ងៃទី ១១ ខែ មីនា ឆ្នាំ២០១០ នាសម័យប្រជុំវិសាមញ្ញនៃរដ្ឋសភា នីតិកាលទី៤ និង ព្រឹទ្ធសភាបានពិនិត្យ និង ឱ្យយោបល់ឯកភាពទាំងស្រុងលើទម្រង់ និង គតិច្បាប់

ដោយឥតកែប្រែ នាសម័យប្រជុំវិសាមញ្ញនៃព្រឹទ្ធសភា នីតិកាលទី២ នៅថ្ងៃទី ១៩ ខែ មីនា ឆ្នាំ២០១០ ហើយដែលអគ្គលេខាធិការដ្ឋានក្រុមប្រឹក្សាធម្មនុញ្ញបានទទួលនៅថ្ងៃទី ២២ ខែ មីនា ឆ្នាំ២០១០ វេលាម៉ោង ១០ និង ៤៥ នាទី ។

ក្រោយពីបានស្ទង់រាយការណ៍របស់សមាជិករាយការណ៍

ក្រោយពីបានពិភាក្សាត្រឹមត្រូវតាមច្បាប់ហើយ

- យល់ឃើញថា រដ្ឋសភា និង ព្រឹទ្ធសភាបានអនុវត្តត្រឹមត្រូវតាមបែបបទដែលមានចែងក្នុងមាត្រា ១១៣ ថ្មី នៃរដ្ឋធម្មនុញ្ញក្នុងការពិនិត្យ និង អនុម័តច្បាប់ស្តីពីការប្រឆាំងអំពើពុករលួយ
- យល់ឃើញថា សំណើរបស់សម្តេចអគ្គមហាពញាចក្រី **ហេង សំរិន** ប្រធានរដ្ឋសភា ស្របនឹងមាត្រា ១៤០ ថ្មី នៃរដ្ឋធម្មនុញ្ញ និង មាត្រា ១៦ ថ្មី នៃច្បាប់ស្តីពីវិសោធនកម្មច្បាប់ស្តីពីការរៀបចំ និង ការប្រព្រឹត្តទៅនៃក្រុមប្រឹក្សាធម្មនុញ្ញ ដែលប្រកាសឱ្យប្រើដោយព្រះរាជក្រមលេខ នស/រកម/០១០៧/០០៥ ចុះថ្ងៃទី ៣១ ខែ មករា ឆ្នាំ២០០៧ ។ ដូច្នេះក្រុមប្រឹក្សាធម្មនុញ្ញ អាចទទួលយកសំណើសុំពិនិត្យ ធម្មនុញ្ញភាពនៃច្បាប់នេះមកពិនិត្យបាន
- យល់ឃើញថា ទម្រង់នៃការតាក់តែង និង អនុម័តច្បាប់ស្តីពីការប្រឆាំងអំពើពុករលួយ ពុំមានអ្វីមិនស្របនឹងរដ្ឋធម្មនុញ្ញទេ
- យល់ឃើញថា ជំពូកទី១ ស្តីពីបទប្បញ្ញត្តិទូទៅ មាន ៤ មាត្រា ចែងពីគោលបំណង គោលដៅ វិសាលភាព នៃច្បាប់ និង និយមន័យនៃពាក្យបច្ចេកទេសដែលប្រើនៅក្នុងអត្ថបទច្បាប់នេះ ពុំមានបទប្បញ្ញត្តិណាមិនស្របនឹងរដ្ឋធម្មនុញ្ញទេ
- យល់ឃើញថា ជំពូកទី២ ស្តីពីស្ថាប័នប្រឆាំងអំពើពុករលួយ មាន ១១ មាត្រា ចែងពីស្ថាប័នប្រឆាំងអំពើពុករលួយ ការបង្កើតក្រុមប្រឹក្សាជាតិប្រឆាំងអំពើពុករលួយ អាណត្តិ ការដកចេញពីតំណែង និង ការជំនួសតំណែង ការជ្រើសតាំងប្រធាន និង អនុប្រធាន ឋានៈរបស់សមាជិកក្រុមប្រឹក្សាជាតិប្រឆាំងអំពើពុករលួយ និង ភារកិច្ចរបស់ក្រុមប្រឹក្សាជាតិប្រឆាំងអំពើពុករលួយ ការបង្កើតអង្គភាពប្រឆាំងអំពើពុករលួយ លក្ខណសម្បត្តិនៃប្រធាន និង អនុប្រធាននៃអង្គភាពប្រឆាំងអំពើពុករលួយ ភារកិច្ចរបស់អង្គភាពប្រឆាំងអំពើពុករលួយ មន្ត្រីនៃអង្គភាពប្រឆាំងអំពើពុករលួយ និង បណ្តាញនៃអង្គភាពប្រឆាំងអំពើពុករលួយ ពុំមានបទប្បញ្ញត្តិណាមិនស្របនឹងរដ្ឋធម្មនុញ្ញទេ
- យល់ឃើញថា ជំពូកទី៣ ស្តីពីថវិកា និង ធនធានរបស់ស្ថាប័នប្រឆាំងអំពើពុករលួយមាន ១ មាត្រា ចែងពីថវិកា និង ធនធានរបស់ស្ថាប័នប្រឆាំងអំពើពុករលួយ ពុំមានបទប្បញ្ញត្តិណាមិនស្របនឹងរដ្ឋធម្មនុញ្ញទេ

- យល់ឃើញថា ជំពូកទី៤ ស្តីពីការប្រកាសទ្រព្យសម្បត្តិ និង បំណុល មាន ៤ មាត្រា ចែងពីសមាសភាព បុគ្គល ដែលត្រូវប្រកាសទ្រព្យសម្បត្តិ និង បំណុល របបប្រកាសទ្រព្យសម្បត្តិ និង បំណុល ជនផ្សេង ទៀតដែលត្រូវប្រកាសទ្រព្យសម្បត្តិ និង បំណុល និងការរក្សាទុកឯកសារប្រកាសទ្រព្យសម្បត្តិ និង បំណុល ពុំមានបទប្បញ្ញត្តិណា មិនស្របនឹងរដ្ឋធម្មនុញ្ញទេ
- យល់ឃើញថា ជំពូកទី៥ ស្តីពីនីតិវិធីអនុវត្តចំពោះបទល្មើសពុករលួយ និង អាជ្ញាធរមានសមត្ថកិច្ច មាន ១១ មាត្រា ចែងពីនីតិវិធីសម្រាប់អនុវត្តចំពោះបទល្មើសពុករលួយ មន្ត្រីមានសមត្ថកិច្ចនៅក្នុងការស៊ើប អង្កេតបទល្មើសពុករលួយ ការផ្តល់នីតិសម្បទាចំពោះមន្ត្រីនៃអង្គភាពប្រឆាំងអំពើពុករលួយ សម្បូរ អំណាចស៊ើបអង្កេតរបស់អង្គភាពប្រឆាំងអំពើពុករលួយ បុព្វសិទ្ធិពិសេសរបស់អង្គភាពប្រឆាំងអំពើ ពុករលួយ បុព្វសិទ្ធិរបស់អង្គភាពប្រឆាំងអំពើពុករលួយទាក់ទងនឹងការតាមដាន បុព្វសិទ្ធិរបស់អង្គភាព ប្រឆាំងអំពើពុករលួយទាក់ទងនឹងការបង្កកទ្រព្យសម្បត្តិរបស់បុគ្គល បុព្វសិទ្ធិរបស់អង្គភាពក្នុងកិច្ច សហប្រតិបត្តិការជាមួយអាជ្ញាធរសាធារណៈ ការចាប់យក និង នីតិវិធីនៅចំពោះមុខតុលាការ ព្រហ្មទណ្ឌ ។ ជំពូកទី៥នេះ ទាក់ទងនឹងជំពូកទី៣ នៃរដ្ឋធម្មនុញ្ញ ដែលចែងអំពីសិទ្ធិ និង ករណីយកិច្ច របស់ប្រជាពលរដ្ឋខ្មែរ ។ ជាគោលការណ៍ សិទ្ធិ និង សេរីភាពរបស់ប្រជាពលរដ្ឋខ្មែរ ត្រូវបានធានាដោយ រដ្ឋធម្មនុញ្ញ ។ ប៉ុន្តែក្នុងករណីដែលមានតម្រុយជាក់លាក់ ថាមានបទល្មើសពុករលួយ អង្គភាពប្រឆាំង អំពើពុករលួយអាចចាប់ផ្តើមស៊ើបអង្កេតតែទៅលើបទល្មើសពុករលួយប៉ុណ្ណោះ ដោយចាត់វិធានការ ទៅតាមនីតិវិធីដែលមានចែងក្នុងច្បាប់ស្តីពីការប្រឆាំងអំពើពុករលួយ និង ក្នុងក្រមនីតិវិធីព្រហ្មទណ្ឌ ។ ដូច្នេះជំពូកទី៥ ពុំមានបទប្បញ្ញត្តិណា មិនស្របនឹងរដ្ឋធម្មនុញ្ញទេ
- យល់ឃើញថា ជំពូកទី៦ ស្តីពីបទល្មើសពុករលួយ និង ទោស ចែងពីបទល្មើសពុករលួយដែលមានបញ្ញត្តិ នៅក្នុងក្រមព្រហ្មទណ្ឌ បទស៊ីសំណួរនៃមន្ត្រីសាធារណៈបរទេស ឬ មន្ត្រីនៃអង្គការអន្តរជាតិសាធារណៈ បទស្លាកប្រឆាំងចំពោះមន្ត្រីសាធារណៈបរទេស ឬ មន្ត្រីនៃអង្គការអន្តរជាតិសាធារណៈ បទរំលោភអំណាច បទមានទ្រព្យសម្បត្តិដោយខុសច្បាប់ បទទទួលបានបន្តពីបទល្មើសពុករលួយ បទមិនប្រកាសទ្រព្យ សម្បត្តិ និង បំណុល បទទម្លាយការសម្ងាត់នៃប្រភពព័ត៌មានស្តីពីអំពើពុករលួយ បទរារាំង និង ការ ជ្រៀតជ្រែកដល់ការងាររបស់អង្គភាពប្រឆាំងអំពើពុករលួយ បទប្តឹងបរិហារដោយការភូតកុហក បទបំពានលើទ្រព្យសម្បត្តិដែលជាកម្មវត្ថុនៃការចាប់យក បទល្មើសពុករលួយតូចតាច និង ទោស ការប៉ុនប៉ង ទោសបន្ថែមអនុវត្តចំពោះបទល្មើសពុករលួយ ទោសបន្ថែមអនុវត្តចំពោះនីតិបុគ្គល ការ ផ្សាយចេញនូវកំណត់ត្រារបស់ធនាគារ សេចក្តីសម្រេចវិបស្សនា និង ការទាមទារឱ្យបញ្ជូននូវផលនៃ បទល្មើសពុករលួយ ពុំមានបទប្បញ្ញត្តិណា មិនស្របនឹងរដ្ឋធម្មនុញ្ញទេ

- យល់ឃើញថា ជំពូកទី៧ ស្តីពីបត្យាប័ន និង ជំនួយផ្នែកច្បាប់ទៅវិញទៅមក មាន ៤ មាត្រា ចែងពី បទប្បញ្ញត្តិដែលត្រូវអនុវត្តនៅក្នុងរឿងបត្យាប័ន ជំនួយផ្នែកច្បាប់ទៅវិញទៅមក ករណីពលរដ្ឋខ្មែរ ដែលមានសញ្ជាតិលើសពីមួយ និង នីតិវិធីជំនួយផ្នែកច្បាប់ទៅវិញទៅមក ពុំមានបទប្បញ្ញត្តិណា មិន ស្របនឹងរដ្ឋធម្មនុញ្ញទេ
- យល់ឃើញថា ជំពូកទី៨ ស្តីពីអន្តរប្បញ្ញត្តិ មាន ១ មាត្រា ចែងពីការរៀបចំដំណើរការរបស់ក្រុមប្រឹក្សា ជាតិប្រឆាំងអំពើពុករលួយ និង អង្គភាពប្រឆាំងអំពើពុករលួយ ពុំមានបទប្បញ្ញត្តិណា មិនស្របនឹង រដ្ឋធម្មនុញ្ញទេ
- យល់ឃើញថា ជំពូកទី៩ ស្តីពីអវសានប្បញ្ញត្តិ មាន ៣ មាត្រា ចែងពីនិរាករណ៍ ការប្រកាសឱ្យប្រើច្បាប់ និងការអនុវត្តច្បាប់ ពុំមានបទប្បញ្ញត្តិណា មិនស្របនឹងរដ្ឋធម្មនុញ្ញទេ
- យល់ឃើញថា ខ្លឹមសារទាំង ៩ ជំពូក ៥៧ មាត្រា នៃច្បាប់នេះ ពុំមានបទប្បញ្ញត្តិណា មិនស្របនឹង រដ្ឋធម្មនុញ្ញទេ ។

សម្រេច

មាត្រា ១- ច្បាប់ស្តីពីការប្រឆាំងអំពើពុករលួយ ដែលរដ្ឋសភាបានអនុម័តនៅថ្ងៃទី ១១ ខែ មីនា ឆ្នាំ២០១០ នាសម័យប្រជុំវិសាមញ្ញនៃរដ្ឋសភា នីតិកាលទី៤ និង ព្រឹទ្ធសភាបានពិនិត្យ និង ឱ្យយោបល់ឯកភាព ទាំងស្រុងលើទម្រង់ និង គតិច្បាប់ ដោយឥតកែប្រែ នាសម័យប្រជុំវិសាមញ្ញនៃព្រឹទ្ធសភា នីតិកាល ទី២ នៅថ្ងៃទី ១៩ ខែ មីនា ឆ្នាំ២០១០ ត្រូវបានប្រកាសថា ស្របនឹងរដ្ឋធម្មនុញ្ញ ។

មាត្រា ២- សេចក្តីសម្រេចនេះ ធ្វើនៅរាជធានីភ្នំពេញ ថ្ងៃទី ០១ ខែ មេសា ឆ្នាំ២០១០ ក្នុងកិច្ចប្រជុំពេញអង្គ នៃក្រុមប្រឹក្សាធម្មនុញ្ញ ជាសេចក្តីសម្រេចស្ថាពរ បិទផ្លូវតវ៉ា ហើយមានអានុភាពអនុវត្តទៅលើ អំណាចទាំងអស់ ដែលមានចែងក្នុងរដ្ឋធម្មនុញ្ញ និង ត្រូវចុះផ្សាយក្នុងរាជកិច្ច ។

រាជធានីភ្នំពេញ ថ្ងៃទី ០១ ខែ មេសា ឆ្នាំ២០១០

៧. ក្រុមប្រឹក្សាធម្មនុញ្ញ

ប្រធាន

ឯក សំរុល